

آداب

یہ آکاش وانی سرینگر ہے ۔

اب آپ عمر مختار سے خبریں سنئے

سمودھان دوس

آج سمودھان ہتھیا دوس ہے۔ یہ دوس 25 جون 1975 میں سمودھان کو کچلنے کے واقعات کا احاطہ کرتا ہے۔ اس دن اُن سبھی وگوں کو خراج عقیدت پیش کیا جاتا ہے۔ جنہیں ایمرجنسی کی وجہ سے زیادیتوں کا سامنا کرنا پڑا تھا۔ وزیر اعظم نریندر مودی نے آکاشوانی کے من کی بات پروگرام میں ایمرجنسی کو ملک کی تواریخ کا ایک تاریک باب قرار دیا ۔

دریں اثناء وزیر داخلہ امت شاہ نے کل نئی دہلی میں ”آپات کال کے پچاس سال“ تقریب سے خطاب کرتے ہوئے 1975 میں ایمرجنسی نافذ کرنے کے لئے کانگریس کی نکتہ چینی کی ۔

ادھر جموں کشمیر وقف بورڈ کی چیر پرسن ڈاکٹر سید درخشاں انداربی نے بھی ایمرجنسی کو بھارتی آئین پر ایک حملہ قرار دیتے ہوئے کانگریس کی نکتہ چینی کی ہے ۔ انہوں نے کہا کہ بھارتی عوام نے ملک کے آئین کو ہر صورت میں وقار بخشنے کا عزم کیا ہے ۔

LG

لیفٹنٹ گورنر منوج سنہا نے ایک سوشل میڈیا پوسٹ میں کہا ہے کہ 25 جون 1975 کو ایمرجنسی نافذ کرنا ملکی آئین کے قتل کے برابر تھا ۔ سمودھان ہتھیا دوس کے موقع پر پیغام میں انہوں نے ان ستیا گروں کو خراج عقیدت ادا کیا جنہوں نے اس وقت جمہوریت کی بحالی کے لئے جد و جہد کی ۔

لیفٹنٹ گورنر

کٹرہ میں کل لیفٹنٹ گورنر منوج سنہا کی صدارت میں شری ماتا ویشنو دیوی شران بورڈ کی 75 ویں میٹنگ منعقد ہوئی ۔ میٹنگ کے دوران بورڈ کے کام کا ج نیز بورڈ کی طرف سے ہاتھ میں لئے گئے ترقیاتی پروجیکٹوں کی پیش رفت کا جائزہ لیا گیا ۔ ایل جی نے ماتا ویشنو دیوی آنے والے شردھیاؤں کی سہولیات میں مزید بہتری لانے کی ہدایات دیں ۔ انہوں نے بعد میں کئی ترقیاتی کاموں کا بھی افتتاح کیا ۔

ملاقات

راج بھون جموں میں کل متعدد وفود اور شخصیات لیفٹنٹ گورنر منوج سنہا سے ملاقی ہوئے اور عوامی نوعیت کے معاملات پر تبادلہ خیال کیا ۔ وفود میں شری امر ناتھ جی یاترا ویلفیئر سوسائٹی ، بینک کے زونل ہیڈ ICICI اکھل بھارتیہ مہاجن پھگیترا برادری کے وفد اور جموں کشمیر و داخ میں سندھپ شرما بھی شامل ہیں۔

وزیر اعلیٰ

وزیر اعلیٰ عمر عبداللہ نے گلمرگ کو پوری دنیا کا ایک بہترین گائے فنگ مقام بنانے کے حکومت کے عزم کو دہرایا ہے۔ گلمرگ میں کل گلمرگ گائے ف چمپئن شپ کے دوران گائے فروں اور ہوٹل ملاکان میں ایوارڈ تقسیم کرنے کے بعد خطاب کر تے ہوئے انہوں نے کہا کہ گلمرگ میں بنیادی ڈھانچے کو فروغ دینے اور بین الاقوامی سطح کے گائے ف ٹورنامنٹ منعقد کرانے کی طرف خصوصی توجہ دی جا رہی ہے۔

دریں اثناء وزیر اعلیٰ نے کنگڈوری میں 6 کروڑ 84 لاکھ روپے کی لاگت سے تعمیر ہونے والے سکی ڈریگ فٹ کا سنگ بنیاد رکھا اور سات چشموں پر مشتمل ایک آب گاہ کا افتتاح کیا۔ ان اقدامات سے وہاں ایڈونچر سیاحت کو دوام حاصل ہو گا۔

نائب وزیر اعلیٰ

نائب وزیر اعلیٰ سرندر کمار چودھری نے کہا ہے کہ موجودہ حکومت یوٹی میں نئے صنعتی یونٹوں کے قیام کے ساتھ ساتھ پرانے صنعتی یونٹوں کی بجائی کے لئے وعدہ بند ہے تاکہ بے روزگاروں کے لئے روزگار کے زیادہ سے زیادہ مواقع پیدا کئے جا سکے۔ انہوں نے ان باتوں کا اظہار کل سرینگر میں فیڈریشن آف چیمبر آف انڈسٹریز کشمیر کے نمائندوں اور متعلقہ محکموں کے اعلیٰ افسروں کی ایک میٹنگ کے دوران کیا۔

سکینہ ایتو

سماجی بہبود کی وزیر سکینہ ایتو نے کہا ہے کہ جموں کشمیر میں میریج اسسٹنس سکیم کو مزید آسان اور فعال بنایا جا رہا ہے۔ کل سرینگر میں ایک تقریب کے حاشئے پر میڈیا نمائندوں کے ساتھ بات کرتے ہوئے انہوں نے کہا۔

عبدالرحیم راتھر

قانون ساز اسمبلی کے اسپیکر عبدالرحیم راتھر نے گورنمنٹ ہائر سیکنڈری سکول پکھر پورہ میں ایک کروڑ 60 لاکھ روپے کی لاگت سے تعمیر کئے گئے اضافی بلاک کا افتتاح کیا۔ بعد میں انہوں نے سکول کے ذہین طلباء میں اسناد تقسیم کیں۔

INOX

Harmukh سرینگر میں آج شام چھ بجے اپنی نوعیت کی پہلی کشمیری اور کنڈ فلم INOX Multiplex کا گرینڈ پریمیئر ہو رہا ہے۔

شاہراہ

ہمارے نمائندے خورشید پٹرو نے خبر دی ہے کہ سرینگر جموں قومی شاہراہ پر بارش ہونے کی وجہ سے کیفیٹیریا موڑ پر مٹی کے تودے گر آئے ہیں جس کی وجہ سے شاہراہ کو آمد رفت کے لئے بند کیا گیا ہے۔ شاہراہ کو قابل آمدرفت بنانے کے لئے ہنگامی نوعیت پر بجائیاتی کام شروع کیا گیا ہے۔

درجہ حرارت

سرینگر میں رات کا کم سے کم درجہ حرارت 25 ڈگری جبکہ جموں میں رات کا کم سے کم درجہ حرارت 27 ڈگری سیلسیوس درج کیا گیا۔

اس کے ساتھ ہی خبروں کا یہ پلیٹن ختم ہوا۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا۔

ہمیں دیجئے اجازت

خدا حافظ